

Merħba għan-newsletter komunitarja regolari tagħna biex inżommuk infurmat dwar l-operazzjonijiet u l-proġetti tal-Ajruport ta' Melbourne, il-pjanijiet rigward ir-runway, opportunitajiet fl-ajruport u aħbarijiet relatati oħra.

Aħna nilqgħu l-kummenti tiegħek dwar x'inhu importanti għalik.



Rendikont tal-espansjoni ppjanata tat-terminal internazzjonali tal-ajruport.

Numru rekord ta' passigġieri

Jannar kien l-aktar xahar impenjattiv fl-istorja tal-Ajruport ta' Melbourne, b'rekord ta' 3,393,977 passigġier li ġew milqugħa fit-terminals u dan in-numru kien oghla minn numru għoli ta' qabel ta' 3,322,940 passigġier li kien irrekordjat f'Diċembru 2019.

Dan jinkludi numru rekord ta' passigġieri internazzjonali, b'1,238,829 persuna li għaddew mit-terminal internazzjonali, żieda ta' 14% fuq Jannar tas-sena ta' qabel. Kien hemm żieda ta' 5 fil-mija tat-traffiku domestiku.

Minħabba din iż-żieda f'dawn in-numri, l-Ajruport ta' Melbourne ħabbar pjanijiet għal espansjoni li tlaħħaq l-\$4.5 biljun tat-terminal internazzjonali. L-espansjoni ser toħloq aktar spazju għaċ-ċekk-in u sala akbar fejn wieħed ikun jista' jiġbor il-bagalji, kif ukoll joffri lil-linji tal-ajru aktar gates u aktar spazji fejn ikunu jistgħu jipparkjaw l-ajruplani.

L-espansjoni tat-terminal internazzjonali ser issir faċli permezz tax-xogħol fuq it-toroq li qed isir bħalissa fl-ajruport. Waqt li t-titjib tat-toroq ser jipprovdi

aċċess dirett għall-ajruport mill-Freeway ta' Tullamarine, joħloq faċilitajiet godda u tal-apposta fejn il-passigġieri jkunu jistgħu jirbku jew jinżlu mill-vetturi u jnaqqas il-kongestjoni, ser joħloq ukoll spazju biex nestendu z-żona tat-terminal.

Magħrufa bħala il-proġett ta' Naarm Way, ix-xogħol fuq it-triq għandu jitlesta sal-aħħar tas-sena 2026, waqt li d-diskussjonijiet ser ikomplu mal-linji tal-ajru biex iwasslu għat-titjib tat-terminal.

Gew maħtura esperti tal-Istudju tas-Saħħa Komunitarja

F'Settembru 2024, il-gvern federali approva l-kostruzzjoni tat-tielet runway tal-Ajruport ta' Melbourne, parallela mar-runway eżistenti Tramuntana-Nofsinhar. Bħala kundizzjoni ta' din l-approvazzjoni, l-Ajruport ta' Melbourne ħatar esperti indipendenti tas-saħħa mill-universitajiet ta' Deakin u Liverpool biex jagħmlu abbozz tat-termini tar-referenza għall-studju indipendenti dwar l-impatti tas-saħħa tal-istorbju tal-ajruplani fuq il-komunitajiet ta' madwar l-ajruport.

L-Istudju tas-Saħħa Komunitarja huwa l-ewwel wieħed tat-tip tiegħu fi kwalunkwe

Ajruport Awstraljan u ser jiġbor dejta qabel ma tinfetaħ it-tielet runway tal-Ajruport ta' Melbourne u imbagħad għall-20 sena li ġejjin.

L-esperti indipendenti nħatru f'Jannar ta' din is-sena permezz ta' konsultazzjoni mal-Grupp Konsultattiv tal-Avjazzjoni Komunitarja tal-Ajruport ta' Melbourne. L-abbozz tat-termini ta' referenza għall-istudju ser ikun sottomess lill-gvern federali sa Settembru 2025 għall-approvazzjoni. Hekk kif ikunu approvati, huma ser jiġu ppubbikati fuq is-sit tal-web tal-Ajruport ta' Melbourne.

Tim ta' esperti tas-saħħa ser imbagħad jiġu mqabbdha jagħmlu studju tas-saħħa skont it-termini ta' referenza. Dan it-tim ser ikun identifikat fis-sena 2026, din id-darba wkoll permezz ta' konsultazzjoni mal-Grupp tal-Konsultazzjoni tal-Avjazzjoni Komunitarja tal-Ajruport ta' Melbourne.

Ser ikun hemm opportunitajiet għal involviment komunitarju, u int tista' tikseb aktar taġġir billi tiskennja din il-kodiċi QR.



Xogħlijiet ta' Sunbury Road


L-Ajruport ta' Melbourne ser jibda x-xogħlijiet tat-toroq f'Sunbury Road fix-xhur li ġejjin bħala parti mix-xogħlijiet li saru aktar kmieni għat-tielet runway. Intersezzjoni temporanja ser tinbena bejn ir-roundabouts ta' Wildwood Road u Oaklands Road biex tippermetti l-aċċess sigur għall-vetturi tal-kostruzzjoni li jkun qed jidhlu u joħorġu mill-ajruport.

Il-proġett jinkludi l-istallazzjoni temporanju ta' sinjali tat-traffiku, it-twessigh tat-triq u l-ġħoti ta' wiċċ ġdid, titjib fid-dawl, u infrastruttura ta' appogg. Ix-xogħol ser jitlesta fis-sena 2026.

Ser ikun hemm ukoll miżuri tal-immanigġjar tat-traffiku, inkluż limiti tal-veloċità mnaqqsa. Iż-żmien ta' meta jibda l-proġett għad irid jiġi kkonfermat, l-utenti tat-toroq jistgħu jibqgħu aġġornati dwar inkonvenjenzi ppjanati billi jżuru s-sit tal-web tal-Ajruport ta' Melbourne.



Skeda tat-tielet runway



Trid taħdem fl-Ajruport ta' Melbourne?

Dan l-aħħar ingħata l-premjura tal-Aqwa Ajruport fir-regjun tal-Awstralja/Paċifiku fil-premijiet Skytrax għat-tielet sena konsekuttiva, u t-tim tal-Ajruport ta' Melbourne qed jikber hekk kif id-domandi tal-passiġġieri u tal-merkanzija qed jikbru. Skennja l-kodiċi QR għall-lista ta' postijiet vakanti kurrenti ġewwa ż-zona tal-Ajruport ta' Melbourne.



Pjan u Programm għat-Titjib tal-Istorjbu

L-Ajruport ta' Melbourne qed jiżviluppa Pjan u Programm għat-Titjib tal-Istorjbu għad-djar eliġibbli u għall-faċilitajiet pubbliċi li huma l-aktar milquta mill-istorjbu tal-ajruplani mit-tielet runway.

L-Ajruport ta' Melbourne qed jiżviluppa bħalissa l-iskop ta' dan il-pjan, li ser jiġi sottomess lill-gvern federali sa Settembru 2026 għall-approvazzjoni. Hekk kif il-pjan ikun approvat, is-sidien u dawk li jgħixu fil-propjetajiet eliġibbli ser ikunu kkuntattjati mill-Ajruport ta' Melbourne.

L-iskop tal-pjan ser jirrifletti t-tbassir tal-istorjbu li jinkludi kurrituri tat-titjiriet u zieda fit-traffiku tal-ajruplani li jirriżulta mit-tielet runway il-għdida. Dan it-tbassir huwa mistenni li jitlesta fis-sena 2026.

Fil-frattemp, l-ajruport qed jaħdem mal-Gvern ta' Victoria u mal-Kunsilli tal-Ibliet ta' Hume u Brimbank biex jifhem l-istandards eżistenti tal-ippjanar u tal-bini. L-ajruport ser jikkonsulta mal-Grupp tal-Konsultazzjoni tal-Avvjazzjoni Komunitarja tal-Ajruport ta' Melbourne u mal-komunitajiet lokali

biex jifhem kif jifforma Pjan għat-Titjib tal-Istorjbu li hu prattiku u effettiv. Din il-konsultazzjoni ser issir matul is-snin 2025 u 2026. Aktar tagħrif dwar titjib fl-istorjbu jista' jinkiseb billi tiskennja din il-kodiċi QR.



Numru ta' passigġieri



Jannar hu meqjus bħala l-aktar xahar impenjattiv fl-istorja tal-ajruport!

Jannar

Total
3,393,977

↑8% vs Jan 2024

Domestiċi
2,155,148

↑5% vs Jan 2024

Internazzjonali
1,238,829

↑14% vs Jan 2024

Frar

Total
2,729,545

↓5% vs Feb 2024

Domestiċi
1,799,189

↓7% vs Feb 2024

Internazzjonali
930,356

↑2% vs Feb 2024

Marzu

Total
2,945,645

↓2% vs Mar 2024

Domestiċi
2,007,949

↓4% vs Mar 2024

Internazzjonali
937,696

↑1.5% vs Mar 2024

Dwar it-tielet runway

L-Ajruport ta' Melbourne qed jibni t-tielet runway, li ser tkabbar il-kapaċità tal-avjazzjoni li hi tant meħtieġa għal Victoria, tgħin biex tappoġġja eluf ta' impjegji godda u tagħti lill-passiġġieri u lill-esportaturi aktar għażla. Il-proġett kien approvat mill-gvern federali wara perjodu ta' konsultazzjoni komunitarja ta' 104 granet fis-sena 2022 u valutazzjoni robusta tal-benefiċċji u l-impatti tal-proġett.

Se tinbena runway ta' 3000 metru twila parallela u 1.3 kilometri fil-Punent tar-runway eżistenti mit-Tramuntana-Nofsinhar. Meta tiftaħ fis-sena 2031, is-sistema ta' runway parallela ser tippermetti tluq u nżul simultanju, li ser jgħin biex jissodisfa d-domanda dejjem tikber tal-merkanzija u l-passiġġieri, tnaqqas id-dewmien, tappoġġja l-kompetizzjoni u tagħti il-linji tal-ajru eżistenti u godda l-infrastruttura li jeħtieġu biex jikbru.

Aggornament tal-Linja Ferrovjarja tal-Ajruport

F'Marzu, l-Ajruport ta' Melbourne iffirma Memorandum tal-Ftehim mal-gvernijiet tal-Victoria u dak Federali biex titkompla l-Konnessjoni tal-Ferrovjarja tal-Ajruport.

Il-Ferrovija tal-Ajruport hu proġett importanti għal Victoria. Il-ftuħ tat-tielet runway fis-sena 2031 ser jipprovdi kapaċità akbar tal-avvazzjoni għal Victoria, u hu importanti li jkun hemm għażliet addizzjonali tat-trasport biex nittrasportaw numru ikbar ta' passiġġieri u persunal.

Aktar tagħrif dwar il-proġett jinsab fuq is-sit tal-web tal-Proġett Kbir tal-Gvern ta' Victoria. Jekk tiskennja din il-kodiċi QR ser tieħdok direttament fis-sit tal-web tagħhom.



Il-kunċett tal-Ferrovija tal-Ajruport biss

Hãy quét mã QR để truy cập Trung tâm Dịch thuật về Sân bay Melbourne. Bản tin cộng đồng thường kỳ này sẽ giúp quý vị cập nhật thông tin về các kế hoạch xây dựng đường băng thứ ba của Sân bay Melbourne và các tin tức liên quan khác. Bản tin đã được dịch sang nhiều ngôn ngữ khác nhau. Vui lòng liên hệ với chúng tôi để nhận bản dịch qua community@melair.com.au hoặc gọi cho chúng tôi theo số 03 9297 1597.